

भारत सरकार
पोत परिवहन मंत्रालय
राज्यसभा

लिखित प्रश्न सं. 139 जिसका उत्तर

सोमवार, 24 नवम्बर, 2014/3 अग्रहायण, 1936 (शक) को दिया जाना है

आन्ध्र प्रदेश और तेलंगाना में जलमार्गों का विकास

139. श्री मती तोटा सीताराम लक्ष्मी:

क्या पोत परिवहन मंत्री यह बताने की कृपा करेंगे कि :

- (क) क्या सरकार देश में अन्देशीय जलमार्ग विकसित करने की योजना बना रही है;
- (ख) यदि हां, तो राज्य वार-परियोजनाओं का विशेषकर आन्ध्र प्रदेश और तेलंगाना में कार्यान्वित किए जाने हेतु नियोजित परियोजनाओं का ब्यौरा क्या है और
- (ग) परियोजना के उद्देश्यों और उसके टर्मिनल बिन्दुओं का ब्यौरा क्या है और
- (घ) परियोजनाओं की अनुमानित लागत और कार्यान्वयन की समय-सीमा का ब्यौरा क्या है

उत्तर

पोत परिवहन राज्यमंत्री
(श्री पोन्. राधाकृष्णन)

- (क) से (घ) जी हां, अभी तक पांच जलमार्गों को राष्ट्रीय जलमार्ग (एनडब्ल्यू) के रूप में घोषित किया गया है। इसका ब्यौरा इस प्रकार है:-
- (i) इलाहाबाद से हल्दिया तक गंगा-भागीरथी-हुगली नदी प्रणाली उत्तर प्रदेश बिहार, झारखंड और पश्चिम बंगाल राज्यों में 1620 कि.मी. का क्षेत्र सम्मिलित है जो 1986 में एनडब्ल्यू-1 के रूप में घोषित किया गया था।

- (ii) असम राज्य में 891 कि.मी. लम्बी धुबरी से सादिया तक ब्रह्मपुत्र नदी को 1988 में एनडब्ल्यू-2 के रूप में घोषित किया गया था।
- (iii) केरल राज्य में 205 कि.मी. लम्बी उद्योगमंडल और चम्पा कारा नहर के साथ कोट्टापूरम से कोल्लयम के बीच पश्चिमी तटीय नहर को 1993 में एनडब्ल्यू-3 के रूप में घोषित किया गया था।
- (iv) आंध्र प्रदेश, तेलंगाना, तमिलनाडु राज्यों और पुडुचेरी संघ राज्य क्षेत्र में 1078 कि.मी. गोदावरी और कृष्णा नदियों के साथ काकीनाडा-पुडुचेरी नहरों को 2008 में एनडब्ल्यू-4 के रूप में घोषित किया गया था।
- (v) पश्चिम बंगाल और ओडिशा के राज्यों में 588 कि.मी से लम्बी ब्रह्मणी नदी और महानदी डेल्टा नदियों से जुड़ी पूर्व तटीय नहर को 2008 में एनडब्ल्यू-5 के रूप में घोषित किया गया था।

राष्ट्रीय राजमार्गों के विकास का मुख्य उद्देश्य परिवहन के लिए सुरक्षित और वाणिज्यिक रूप से नौगम्य जलमार्ग उपलब्ध कराया जाना है। जलमार्ग को किफायती प्रदूषण मुक्त माना जाता है और इसे सड़क और रेल परिवहन के वैकल्पिक तरीके के रूप में भी माना जाता है।

प्रारम्भिक अध्यायन के आधार पर , आंध्र प्रदेश , काकीनाडा, राजमुंदरी, एलुरु, विजयवाड़ा और कृष्णापट्टनम में एनडब्ल्यू -4 का टर्मिनल प्रस्तागवित है। एनडब्ल्यू प -4 के पूरे जलखंड के विकास के लिए विस्तृत परियोजना रिपोर्ट (डीपीआर) के अनुसार अनुमानित लागत 2009 के मूल्य सूचकांक के आधार पर 1515 करोड़ रु. है। चूंकि विभिन्ना अध्ययन/सर्वेक्षण चल रहे हैं, परियोजना के पूरा होने का समय और विस्तृत लागत अनुमान को केवल परियोजना प्रस्तावों को अंतिम रूप दिए जाने के बाद ही निर्धारित किया जा सकता है।
